



முதலமைச்சர் மு.க.ஸ்டாலின் அவர்களை நேற்று முன்தினம் (25.12.2025) முகாம் அலுவலகத்தில், வி.ஜி.பி. குழுத்தின் தலைவர் வி.ஜி. சந்தோசம், மேலாண்மை இயக்குநர் வி.ஜி.பி. ரவிதாஸ் மற்றும் வி.ஜி.பி. ராஜரதாஸ் ஆகியோர் கிறிஸ்துமஸ் திருநாளைப்பொடி சந்தித்து வாழ்த்துப் பெற்றனர்.



முதலமைச்சர் மு.க.ஸ்டாலின் அவர்களை நேற்று முன்தினம் முகாம் அலுவலகத்தில் மாநில ஆதி திராவிடர் மற்றும் பழங்குடியின ஆணையர் துணைத் தலைவர் - எழுத்தாளர் இமையம் சந்தித்து தன்னுடைய புதிய சிறுகதைத் தொகுப்பான "தண்டகாரணயத்தில் சீதை" எனும் நூலை வழங்கி வாழ்த்துப் பெற்றார். உடன் திருமதி துர்கா ஸ்டாலின் உள்ளார்.

திருவண்ணாமலை - திருக்கோவிலூர் சாலையில்

“வேளாண் கண்காட்சி - கருத்தரங்கம்” முதல்வர் இன்று தொடங்கி வைக்கிறார்!

அமைச்சர் எம்.ஆர்.கே.பன்னீர்செல்வம் அறிவிப்பு!

சென்னை, டிச. 27- திருவண்ணாமலை திருக்கோவிலூர் சாலையில் அரசு மேல்நிலைப்பள்ளி எதிரில் முதலமைச்சர் அவர்களால் டிசம்பர் 27, 2025 அன்று தொடங்கி வைக்கப்பட்டு 27.12.2025 மற்றும் 28.12.2025 ஆகிய இரு தினங்களில் நடைபெறும் “வேளாண் கண்காட்சி மற்றும் கருத்தரங்கம்- 2025” விழாவில் உழவர்கள் உள்ளிட்ட அனைவரும் பங்கேற்றுப் பயன்பெற வேளாண்மை-உழவர் நலத்துறை அமைச்சர் எம்.ஆர்.கே.பன்னீர்செல்வம் அழைப்பு விடுத்துள்ளார்.

இது குறித்து அமைச்சர் எம்.ஆர்.கே.பன்னீர்செல்வம் விடுத்துள்ள அழைப்பு வருமாறு: தமிழ்நாட்டில் உழவர்களின் நலனை முன்னிறுத்தும் வகையில், தமிழ்நாடு முதலமைச்சர் அவர்களால் 2021-22 ஆம் ஆண்டில், வேளாண்மைத்துறை, வேளாண்மை-உழவர் நலத்துறை என்று பெயர் மாற்றம் செய்யப்பட்டதுடன், தமிழ்நாட்டின் வரலாற்றில் வேளாண்மைக்கென தனிநிதிநிலை அறிக்கையும் அறிமுகப்படுத்தப்பட்டது. வேளாண்மை, சார்புத் துறைகளுக்கென கடந்த ஐந்து வேளாண்மை நிதி நிலை அறிக்கைகளில் ரூ.1,94,076 கோடி ரூபாய் நிதி ஒதுக்கீடு செய்யப் பட்டு பல்வேறு புதிய திட்டங்கள் அறிவிக்கப்பட்டு செயல்படுத்தப்பட்டு வருகின்றன.



வேளாண் வணிகத் திருவிழா! இவற்றின் ஒரு பகுதியாக, உழவர்கள் உள்ளிட்ட அனைவருக்கும் பயனளிக்கும் வகையில் வேளாண் கண்காட்சி மற்றும் கருத்தரங்கம் ஆண்டுதோறும் பல்வேறு இடங்களில் நடத்தப்பட்டு வருகின்றன. அவ்வகையில், இந்த ஆண்டின் முதல் “வேளாண் கண்காட்சி மற்றும் கருத்தரங்கம்” தமிழ்நாடு முதலமைச்சர் மு.க.ஸ்டாலின் அவர்களால் 11.06.2025 அன்று ஈரோடு மாவட்டம், பெருந்துறை அருகில் விஜயமங்கலத்திலும், இரண்டாவதாக “வேளாண் வணிகத் திருவிழா” நந்தம்பாக்கம், சென்னை வர்த்தக மையத்தில் 27.09.2025 அன்றும் தமிழ்நாடு முதலமைச்சர் அவர்களால் தொடங்கி வைக்கப் பட்டு சிறப்பாக நடைபெற்றன. உழவர் பெருமக்கள், பொதுமக்கள், மாணவர்கள் ஆகியோர் திரளாகப் பங்கேற்றுப் பயன்பெற்றனர். இதனைத் தொடர்ந்து இந்த

ஆண்டின் மூன்றாவது நிகழ்வாக வேளாண்மையில் நவீன தொழில் நுட்பங்கள், கண்டுபிடிப்புகள், வேளாண் இயந்திரங்கள் மற்றும் கருவிகள், உயர்வினைச்சல் தரவல்ல புதிய பயிர் இரகங்கள், பாரம்பரிய இரகங்கள், அறுவடை பின் சார் மேலாண்மை நுட்பங்கள், மதிப்புக்கூட்டும் நுட்பங்கள், வேளாண்மையில் மின்னணு தொழில்நுட்பங்கள், சந்தைப்படுத்தும் நுட்பங்கள், உயிரம் மற்றும் இயற்கை வேளாண்மை, உணவு பதப்படுத்தும், கால்நடை மற்றும் மீன் வளர்ப்பு நுட்பங்கள், பயிர்க்கடன், பயிர்க்காப்பீடு உள்ளிட்ட சேவைகள், ஏற்றுமதி தொடர்பான விழிப்புணர்வு போன்ற பல்வேறு வேளாண்மை மற்றும் வேளாண் சார்ந்த அனைத்து விவரங்களையும் உழவர்கள், மாணவர்கள், பொதுமக்கள், உணவு பதப்படுத்தும் அமைப்புகள், ஏற்றுமதிப்பாளர்கள் இயற்கை நல ஆய்வலர்களிடையே கொண்டு சேர்த்திடும் வகையில் வரும் 27.12.2025 மற்றும் 28.12.2025 ஆகிய இரு தினங்களில் திருவண்ணாமலை திருக்கோவிலூர் சாலையில் அரசு மேல்நிலைப்பள்ளி எதிரில் “வேளாண் கண்காட்சி மற்றும் கருத்தரங்கம் - 2025” விழாவினை மிகச்சிறப்பாக நடத்த தமிழ்நாடு அரசு பல்வேறு சிறப்பு ஏற்பாடுகளை செய்துவருகிறது.

கொல்வி மருந்துகள், வேளாண் இயந்திரங்கள் மற்றும் கருவிகள், விதை ஆகியவற்றின் உற்பத்தியாளர்கள், வங்கிகள், பயிர்க்காப்பீட்டு நிறுவனங்கள், சர்க்கரை ஆலைகள் உள்ளிட்ட பல்வேறு தனியார் நிறுவனங்களும் கலந்து கொண்டு வேளாண் உற்பத்திக்குத் தேவையான புதிய இரகங்களின் விதைகள், காய்கறி விதைகள், பழவகைகளில் ஒட்டு இரகக் கன்றுகள், தென்னையில் வீரிய ஒட்டுக் கன்றுகள், நுண்ணுரட்ட உரக்கலவை, உயிர் உரங்கள், இயற்கை உரங்கள் போன்ற இடுபொருட்கள் மற்றும் நவீன உட்கருவிகளைக் காட்சிப்படுத்தவும் விற்பனை செய்யவும் உள்ளார்கள்.

உழவர் உற்பத்தியாளர் நிறுவனங்கள், பாரம்பரிய உணவு உற்பத்தி நிறுவனங்கள், ஏற்றுமதி நிறுவனங்கள் உணவு பதப்படுத்தும் அமைப்புகளும் பங்கேற்கின்றன. இதற்கென 250க்கும் மேற்பட்ட உள் மற்றும் வெளிப்புறக் காட்சி அரங்குகள் அமைக்கப்பட்டுள்ளன.

நெல் சாகுபடித் தொழில்நுட்பங்கள், கரும்பில் பூச்சி, நோய் மேலாண்மைக்கான நவீன தொழில்நுட்பங்கள், இயற்கை மற்றும் உயிர் வேளாண்மை தொழில்நுட்பங்கள், வேளாண்மைப் பொறியியல் துறை திட்டங்களின் இன்றைய நிலையும் எதிர்காலத் தேவைகளும், பயறு வகைப் பயிர்களில் பூச்சி மற்றும் நோய் மேலாண்மை உத்திகள், காய்கறி உற்பத்திக்கான உயர் தொழில்நுட்பங்கள், மலர்கள் சாகுபடிக்கான உத்திகள், எண்ணெய்வித்துப் பயிர் கருக்கான உயர் வினைச்சல் தொழில்நுட்பங்கள், பண்ணை வருமானத்தை உயர்த்துவதற்கு ஏற்ற உப தொழில்கள், உயர் வருமானம் பெற மண்ணகத்திற்குள் வேளாண் காடுகள், சிறுதானியங்கள் மற்றும் பாரம்பரிய இரகங்களின் மருத்துவ குணங்கள், மதிப்புக் கூட்டப்பட்ட வேளாண் பொருட்களின் விற்பனாகத் தொடர் மேலாண்மை, வேளாண்மையில் எதிர்கொள்ளப்படும் சவால்கள் மற்றும் விவசாயிகள் தங்களின் அனுபவத்தின் மூலம் வகுத்துள்ள தீர்வுகள் போன்ற தலைப்புகளில் கருத்தரங்கங்கள் நடத்தப்படும். இக்கருத்தரங்குகளில் தொழில்நுட்ப வல்லுநர்களும், அனுபவமிக்க வேளாண் பெருமக்களும், உயர் அலுவலர்களும் கலந்து கொண்டு பல்வேறு பயனுள்ள தகவல்களை பகிர்ந்து கொள்ள இருக்கிறார்கள்.

வேளாண் கண்காட்சி மற்றும் கருத்தரங்கில் பெருவாரியான வேளாண் பெருமக்கள் கலந்து கொண்டு பயன்பெற வேண்டும் என்பதற்காக, மாநிலத்தின் அனைத்து மாவட்டங்களிலிருந்தும் உழவர்களை அழைத்து வருவதற்கு ஏற்பாடு செய்யப்பட்டுள்ளது. இவ்விழாவில், அமைச்சர் பெருமக்கள், சட்டமன்ற, நாடாளுமன்ற உறுப்பினர்கள், அரசு உயர் அலுவலர்கள் கலந்து கொள்ள உள்ளனர்.

இவ்வாறு மிகச்சிறப்பாக ஏற்பாடு செய்யப்பட்டு முதலமைச்சர் அவர்களால் 27.12.2025 அன்று துவக்கி வைக்கப்பட உள்ள வேளாண் கண்காட்சி மற்றும் கருத்தரங்கில் உழவர்கள், மாணவர்கள் மற்றும் பொதுமக்கள் பெருவாரியாகக் கலந்து கொண்டு பயன்பெறக் கேட்டுக்கொள்கிறேன் என்று வேளாண்மை-உழவர் நலத்துறை அமைச்சர் எம்.ஆர்.கே.பன்னீர்செல்வம் கேட்டுக்கொண்டுள்ளார்.

தொ.மு.ச. பேரவை அறிவிப்பு!

தொழிலாளர் முன்னேற்றச் சங்கப் பேரவையில் இணைந்து செயல்பட்டு வரும் மாநகர் போக்குவரத்துக் கழக ஊழியர் முன்னேற்றச் சங்கத்தின் (பதிவு எண். 605/MDS, பேரவை இணைப்பு எண். 287) பணிமனை நிர்வாகிகள் தேர்தல் இறுதி வேட்பாளர்கள் பட்டியல் இன்று (25.12.2025) வெளியிடப் படுவதாக இருந்தது. தொடர் பேச்சுவார்த்தை நடைபெற்று வருவதால் தேர்தல் ஆணையாளர் வேண்டுகோளுக்கிணங்க 03.01.2026 அன்று இறுதி வேட்பாளர்கள் பட்டியல் வெளியிடப்படும். தேவைப்படின் பணிமனைகள் தோறும் வாக்குப் பதிவு 11.01.2026 அன்று காலை 6.00 மணி முதல் மாலை 6.00 மணி வரை நடைபெறும்.

கலைஞரகம் (மு.சன்குமர், Ex. MP)
சென்னை - 17 பொதுச்செயலாளர்,
நாள்: 25.12.2025 தொ.மு.ச. பேரவை



மகாத்மா காந்தியடிகள் பெயரை நீக்கி 100 நாள் வேலை திட்டத்தை ஒழிக்கும் சட்டத்தைக் கொண்டு வந்த ஒன்றிய பா.ஜ.க. அரசையும், ஒத்து ஊதும் அதிமுகவையும் கண்டித்து மதச்சார்பற்ற முற்போக்கு கூட்டணி சார்பில், பென்னாகரம் ஊராட்சி அலுவலகம் முன்பு முன்னாள் மாவட்ட செயலாளர் பி. என். பி. இன்பேசுகரன் தலைமையில் கண்டன ஆர்ப்பாட்டம் நடைபெற்றது. உடன் ஒன்றிய பொறுப்பாளர்கள் என்.செல்வராஜ், பச்சியப்பன், கருணாநிதி, வீரமணி, மற்றும் பிரகாஷ், இளைஞர் அணி கே.ஆர்.சி.செல்வராஜ், ஜி.டி.விஸ் ராஜேஷ், உள்ளிட்ட 300 க்கும் மேற்பட்ட பெண்கள், திருமதி நிர்வாகிகள், பொதுமக்கள் கலந்து கொண்டனர்.



முதலமைச்சர் மு.க.ஸ்டாலின் அவர்களை நேற்று முன்தினம் (25.12.2025) முகாம் அலுவலகத்தில், தமிழ்நாடு பாடநூல் மற்றும் கல்வியியல் பணிகள் கழகத்தின் தலைவர் திண்டிக்குல் ஐ. லியோனி குடும்பத்தினருடன் கிறிஸ்துமஸ் திருநாளைப்பொடி சந்தித்து வாழ்த்துப் பெற்றார். உடன் திருமதி துர்கா ஸ்டாலின் உள்ளார்.



ஐயராம்புரத்தில் பொல்லாண் மணிமண்டபம் கட்டுவதற்கான தன்னார்வமாக இடம் வழங்கிய ஆறு குடும்பத்தாருக்கு ஈரோடு மாவட்ட ஆட்சியர் அலுவலகத்தில் நடைபெற்ற நிகழ்ச்சியில் அமைச்சர் சு. முத்துசாமியுடன் இணைந்து ஈரோடு நாடாளுமன்ற உறுப்பினர் கே.இ. பிரகாஷ் பட்டா வழங்கினார். உடன் மாவட்ட ஆட்சித் தலைவர் கந்தசாமி, நாடாளுமன்ற உறுப்பினர் ப. அந்தியூர் செல்வராஜ், சட்டமன்ற உறுப்பினர் வி.சி. சந்திரகுமார் ஆகியோர் கலந்து கொண்டனர்.

100 நாள் வேலை ஒழிப்புத் திட்டம் : ஒன்றிய அரசைக் கண்டித்து -

ஈரோடு தெற்கு, வடக்கு, மத்திய மாவட்டங்களின் சார்பில் மாபெரும் ஆர்ப்பாட்டம்!

அந்தியூர் ப.செல்வராஜ் - கே.இ.பிரகாஷ், என்.நல்லசிவம் - தோப்பு என்.டி.வெங்கடாசலம் - எஸ்.எல்.டி.ப.சச்சிதானந்தம் பங்கேற்பு!

ஈரோடு, டிச. 27- தலைமை கழக அறிவிப்பின் படி அண்ணல் காந்தியடிகள் பெயரை நீக்கி 100 நாள் வேலை திட்டத்தை ஒழிக்கும் சட்டத்தை கொண்டு வந்த ஒன்றிய பாஜக அரசை அரசையும் ஒத்து ஊதும் அதிமுகவையும் கண்டித்து மதச்சார்பற்ற முற்போக்கு கூட்டணி சார்பில் மாபெரும் கண்டன ஆர்ப்பாட்டம் நடைபெற்றது.

ஈரோடு தெற்கு மாவட்டத்தில் மொடக்குறிச்சி மேற்கு ஒன்றியம் கன்பாபேட்டை ஊராட்சியில் ஒன்றிய செயலாளர் சு.குணசேகரன் மொடக்குறிச்சி கிழக்கு ஒன்றியம் எழுமத்தூர் ஊராட்சி எமாத்தூரில் ஒன்றிய கழக செயலாளர் கதிர்வேல் மொடக்குறிச்சி தெற்கு ஒன்றியம் குலவிளக்கு ஊராட்சியில் குலவிளக்கில் ஒன்றிய கழக செயலாளர் விஜயகுமார் கொட்டுமுடி மேற்கு ஒன்றியம் இச்சிபாளையம் ஊராட்சி தாமரைப்பாளையத்தில் ஒன்றிய செயலாளர் நடராஜன் கொட்டுமுடி தெற்கு ஒன்றியம் எழுமத்தூர் மங்களம் ஊராட்சி குப்பம் பாளையம் ஒன்றிய செயலாளர் கொட்டுமுடி வடக்கு கொளத்துப்பாளையம் ஊராட்சி கொம்பனை புதூர் ஒன்றிய செயலாளர் சென்னிமலை ஒன்றியம் வடமுகம் வெள்ளோடு ஊராட்சி ஜி.ஹெச் ரவீந்திரன் அருகில் ஒன்றிய செயலாளர் செங்கோட்டையில் ஈரோடு ஒன்றியம் மேட்டு நாசம் பாளையம் ஊராட்சி காலிக்கராயன் பாளையத்தில் ஒன்றிய செயலாளர் தோப்பு சதாசிவம் ஆகியோர் தலைமையில் நடைபெற்றது.

ஈரோடு வடக்கு மாவட்டம் சார்பில் நடைபெற்ற ஆர்ப்பாட்டத்தில் அந்தியூர் ஒன்றியத்தில் அந்தியூர் மத்திய ஒன்றிய பொறுப்பாளரும், அந்தியூர் சட்டமன்ற உறுப்பினருமான ஏ.ஜி.வெங்கடாஜலம், கழக விவசாய அணி இணைச் செயலாளர் கள்ளிப்படி மணி, தலைமை செயற்குழு உறுப்பினர் எஸ்.பி.புகழேந்தி டி என் பாளையம் ஒன்றியத்தில் கழக நெசவாளர் அணி செயலாளர் சிந்து ரவிச் சந்திரன், மாவட்ட அவைத் தலைவர் ஏ. பெருமாள்சாமி, கோபி ஒன்றியத்தில் மாநில நெசவாளரணி துணை செயலாளர் ஜி.வி.மணிமாறன், மாநில மகனி ரணி ஆலோசனைக் குழு உறுப்பினர் காயத்தி சீனிவாசன், நம்பியூர் ஒன்றியத்தில் மாநில மருத்துவணி துணைத் தலைவர் டாக்டர் எம்.செந்தில்நாதன், தலைமைச் செயற்குழு உறுப்பினர் ஜி.வி.குமாரன் சக்தி ஒன்றியத்தில் மாவட்ட கழக செயலாளர் என்.நல்லசிவம், மாநில விவசாய அணி இணை செயலாளர் எஸ்.பி.தர்மலிங்கம், பவானிசாகர் ஒன்றியத்

தில் தலைமை செயற்குழு உறுப்பினர் ஒ.சுப்பிரமணியம், மாவட்ட துணை செயலாளர் கீதா நடராஜன், தாளவாடி ஒன்றியத்தில் மாவட்டத் துணைச் செயலாளர் எஸ்.எஸ்.குருசாமி ஆகியோர் தலைமையில் கண்டன ஆர்ப்பாட்டம் நடைபெற்றது.

ஈரோடு மத்திய மாவட்டத்தில் நடைபெற்ற ஆர்ப்பாட்டத்தில் பெருந்துறை ஒருங்கிணைந்த ஒன்றியத்தில் பெருந்துறை ஊராட்சி ஒன்றிய அலுவலகத்தில் வடக்கு ஒன்றிய கழக செயலாளர் பால் சின்னசாமி தலைமையில் ஒன்றிய செயலாளர்கள் சி.பெரியசாமி, டி.பி.கனகராஜ், பி.செல்வராஜ், பொதுக்குழு உறுப்பினர் டி.ஜி.கே.பூபதி ஆகியோர்

முன்னிலையில் ஊத்துக்குளி ஒருங்கிணைந்த ஒன்றியம் ஊத்துக்குளி ஊராட்சி ஒன்றிய அலுவலகத்தில் ஊத்துக்குளி வடக்கு ஒன்றிய கழக செயலாளர் செ.சுப் பிரமணி தலைமையில் தலைமைச் செயற்குழு உறுப்பினர் கொண்ட சாமி, ஒன்றிய செயலாளர்கள் வி.ராஜா, என்.பிரபு ஆகியோர் முன்னிலையில் பவானி ஒருங்கிணைந்த ஒன்றியம் பவானி ஊராட்சி ஒன்றிய அலுவலகத்தில் பவானி தெற்கு ஒன்றிய செயலாளர் கே.பி.துரைராஜ் தலைமையில் ஒன்றிய செயலாளர்கள் கே.ஏ.சேகர், மகேந்திரன் அம்மாபேட்டை ஒருங்கிணைந்த ஒன்றியம் அம்மாபேட்டை கிழக்கு ஒன்றிய பொறுப்பாளர் அறிவா

கலந்து கொண்டனர். ஊத்துக் தலைமை யில் ஒன்றிய செயலாளர் அசோக் குமார், கே.வி. சுந்தரம், பொதுக்குழு உறுப்பினர் எம்.சம்பத்துமார் முன்னிலையில் கண்டன ஆர்ப்பாட்டம் நடைபெற்றது.

கண்டன ஆர்ப்பாட்டத்தில் அந்தத் பகுதிகளில் உள்ள இந்தியா கூட்டணி கட்சிகளின் நிர்வாகிகள், ஈரோடு தெற்கு, வடக்கு, மத்திய ஒன்றிய, பேரூர், கிளை கழக நிர்வாகிகள், சார்பு அணிகளின் நிர்வாகிகள், உள்ளாட்சி பிரதிநிதிகள், சிறப்பு அழைப்பாளர்கள், மாவட்ட வேலை வாய்ப்பு திட்டத்தில் பணியாற்றி வரும் பயனாளிகள், பொதுமக்கள் உள்ளிட்ட பலர் திரளாக கலந்து கொண்டனர்.

திராவிட இயக்க தீரர்கள் நினைவு நாள்

கடலாடி அ. பிரணவநாதன் டிசம்பர் 27 (2010)



இராமநாதபுரம் மாவட்டம், கடலாடி ஒன்றியக் கழகச் செயலாளராக இருபது ஆண்டுகள் பணியாற்றியவர்.

ஒரு முறை மாவட்ட துணைச் செயலாளராகவும், இரண்டு முறை தலைமைச் செயற்குழு உறுப்பினராகவும் பணியாற்றியவர்.

கடலாடி சட்டமன்றத் தொகுதியில் கழகத்தின் சார்பில் போட்டியிட்டு, வெற்றிபெற்று அந்தத் தொகுதி மக்களின் நன்மதிப்பைப் பெற்றவர்.

கழகம் அறிவித்த போராட்டங்களில் பங்கேற்று சிறை சென்றவர்.

தலைமைக் கழகம் தி.மு.க.